



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1,470/17 – 2006 නොවැම්බර් 08 වැනි බදාදා – 2006.11.08

(ආණ්ඩුවේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

පළාත් සභා නිවේදන

සබරගමුව පළාතේ පළාත් සභාව

සබරගමුව පළාතේ පළාත් සභාවේ ග්‍රාම සංවර්ධන ප්‍රඥප්තිය

මෙහි පහත පළකරන සබරගමුව පළාතේ පළාත් සභාවේ සබරගමුව ග්‍රාම සංවර්ධන ප්‍රඥප්තිය මෙම නිවේදනය ගැසට් පත්‍රයේ පළවන දින සිට දින 10 ක් ඉකුත් වීමෙන් පසු සබරගමුව පළාතේ පළාත් සභාවට ඉදිරිපත් කරන බව මෙයින් නිවේදනය කරමි. යම් අයෙකුට මෙම ප්‍රඥප්තියේ අඩංගු විධිවිධාන පිළිබඳ ඉදිරිපත් කිරීමට යම් කරුණු ඇත්නම් ඒවා එම දින 10යේ කාලය තුළ මා වෙත ඉදිරිපත් කළ යුතු වේ.

වයි. ජී. පද්මසිරි,

ක්‍රීඩා, යෞවන කටයුතු, කාන්තා, ධීවර,

ග්‍රාමීය කර්මාන්ත, ග්‍රාම සංවර්ධන, නිවාස ඉදිකිරීම් අමාත්‍ය.

2006 නොවැම්බර් මස 08 වැනි දින,

රත්නපුර සබරගමුව පළාතේ පළාත් සභාවේ,

ක්‍රීඩා, යෞවන කටයුතු, කාන්තා, ධීවර, ග්‍රාමීය කර්මාන්ත,

ග්‍රාම සංවර්ධන, නිවාස ඉදිකිරීම් අමාත්‍යාංශයේ දී ය.

2006 අංක ..... දරන ග්‍රාම සංවර්ධන ප්‍රඥප්තිය

සබරගමුව පළාතේ ග්‍රාම සංවර්ධන සංවිධාන ලියා පදිංචි කිරීම සහ අධීක්ෂණ, ප්‍රජා නායකත්ව පුහුණුව සහ පුහුණු මධ්‍යස්ථාන පවත්වාගෙන යාම ග්‍රාම සංවර්ධන කලාප පිහිටුවීම, ප්‍රාදේශීය බල මණ්ඩල පිහිටුවීම, දිස්ත්‍රික් බල මණ්ඩල හා පළාත් බල මණ්ඩල පිහිටුවීම සහ පවත්වාගෙන යාම අරභයා අවශ්‍ය විධිවිධාන සැලැස්වීමද, එයට සම්බන්ධව හෝ අනුශාංගික හෝ කරුණු සඳහා විධිවිධාන සැලැස්වීම ද සඳහා වූ ප්‍රඥප්තියකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ, සබරගමුව පළාතේ පළාත් සභාව විසින් මෙසේ පනවනු ලැබේ.

ලුහුඬු නාමය සහ  
ක්‍රියාත්මක වීමේ  
දිනය

1. මෙම ප්‍රඥප්තිය සබරගමුව පළාතේ පළාත් සභාවේ 2006 අංක ..... දරන ග්‍රාම සංවර්ධන ප්‍රඥප්තිය යනුවෙන් හඳුන්වනු ලැබේ. පළාතේ ආණ්ඩුකාරවරයාගේ අනුමැතිය ලද දින සිට ක්‍රියාත්මක වන්නේ ය.

පරමාර්ථය සහ  
කාර්යභාරය

2. (අ) පළාත් සභා බල ප්‍රදේශයේ ජනතාවගේ සහභාගීත්වයෙන් ආර්ථික, සාමාජික, සංස්කෘතික, අධ්‍යාපනික හා අධ්‍යාත්මික සංවර්ධනය උදෙසා ග්‍රාම සංවර්ධන සමිති පිහිටුවීමට අනුබල දීම.

(ආ) ලියාපදිංචි කිරීම.

(ඇ) අධීක්ෂණය කිරීම.

(ඈ) ප්‍රජා නායකත්ව පුහුණු කිරීම.

(ඉ) පළාත් සභාවේ සංවර්ධන ප්‍රතිපත්ති පිළිබඳව දැනුවත් කිරීම ; සහ

(ඊ) සහභාගීත්ව සංවර්ධන ප්‍රවේශ ඔස්සේ සංවිධාන මෙහෙයවීමට උපදෙස් දීම.

සංවිධාන ව්‍යුහය

3. I. ග්‍රාම සංවර්ධන විෂය භාර ලේකම්වරයා මේ ප්‍රඥප්තිය පිළිබඳ ප්‍රධාන බලධරයා විය යුතුය.
- II. අමාත්‍යාංශයේ ලේකම්වරයාට සහය වීම පිණිස කැගල්ල හා රත්නපුර දිස්ත්‍රික්ක සඳහා දිස්ත්‍රික් ග්‍රාම සංවර්ධන නිලධාරීන් දෙදෙනෙක් පත්කළ යුතුය.

III. ග්‍රාම සංවර්ධන හා ග්‍රාමීය නායකත්ව පුහුණු වැඩ සටහන් ක්‍රියාත්මක කිරීම සඳහාත්, සුදුසු මධ්‍යස්ථාන භාරව සිටීම සඳහාත් දිස්ත්‍රික් ග්‍රාම සංවර්ධන නිලධාරීවරයෙකු පත්කළ යුතු ය.

IV. ප්‍රාදේශීය ලේකම් කොට්ඨාස මට්ටමින් දිස්ත්‍රික් නිලධාරීන්ට සහය වීම පිණිස ග්‍රාම සභා සමායෝජකයින් පත්කළ යුතුය.

4. I. ග්‍රාම සංවර්ධන දෙපාර්තමේන්තුව මුලින් මේ දක්වා පිහිටුවනු ලැබ ඇති සියළුම ග්‍රාම සංවර්ධන සමිති, කාන්තා සමිති මෙම ප්‍රඥප්තිය ක්‍රියාත්මක වන දින සිට මාස 03ක කාලයක් තුළ ප්‍රතිසංවිධානය වෙමින් නැවත ලියාපදිංචි විය යුතුය.

II. ඉහත වගන්තිය අනුව එම ප්‍රඥප්තිය ක්‍රියාත්මක වන දින සිට නව ග්‍රාම සංවර්ධන සමිති පිහිටුවීම හා ලියාපදිංචි කිරීම නව ව්‍යවස්ථාව හා රීති අනුව සිදුකළ යුතුය.

III. ඉහත ග්‍රාම සංවර්ධන සමිතිවලට අදාළ වන ව්‍යවස්ථා මාලාව ග්‍රාම සංවර්ධන විෂය භාර අමාත්‍යාංශයේ ලේකම්වරයා විසින් අනුමත කරනු ලැබිය යුතුය.

IV. රත්නපුර සහ කැගල්ල දිස්ත්‍රික්ක සඳහා වෙනම දිස්ත්‍රික් අරමුදල් දෙකක් පවත්වා ගෙන යා හැකි ය.

එම අරමුදල පහත සඳහන් ප්‍රභවයන්ගෙන් සමන්විතය.

(අ) පළාත් සභා මගින් වාර්ෂික මුදල් ප්‍රකාශය මගින් වෙන්කර දෙනු ලැබිය හැකි ප්‍රතිපාදන

(ආ) රජය මගින් ලබාදිය හැකි විදේශීය ප්‍රදාන

(ඇ) යම් පුද්ගලයෙකු හෝ ආයතනය මගින් කරන පරිත්‍යාග

(ඈ) ග්‍රාම සංවර්ධන සමිති විසින් ඉදිකිරීම් කොන්ත්‍රාත් මගින් උපයන ආදායමෙන් අයකරනු ලබන මුදල්.

(ඉ) ලොතරැයි සංදර්ශන හෝ වෙනත් අනුමත ක්‍රම මගින් ලැබෙන මුදල්

අරමුදල්

5. (අ) මෙම කාර්යය සඳහා විෂය භාර අමාත්‍යවරයා විසින් අමාත්‍යාංශ ලේකම්වරයාගේ සහායකත්වයෙන් 07 දෙනෙකුගෙන් යුත් අරමුදල් කමිටුවක් පත් කළ යුතුය.
- I. මුදල් විෂය භාර අමාත්‍යවරයාගේ නිර්දේශය පරිදි එක් අයෙකුද  
 II. පළාත් පාලන විෂය භාර අමාත්‍යවරයාගේ නිර්දේශය පරිදි එක් අයෙකු ද  
 III. සමාජ සේවා විෂය භාර අමාත්‍යවරයාගේ නිර්දේශය පරිදි එක් අයෙකු ද  
 IV. සෞඛ්‍ය විෂය භාර අමාත්‍යවරයාගේ නිර්දේශය පරිදි එක් අයෙකු ද  
 V. ග්‍රාම සංවර්ධන විෂය භාර අමාත්‍යවරයාගේ නිර්දේශය පරිදි දෙදෙනෙකු ද, එයින් එක් අයෙක් පළාත් කමිටුවේ සාමාජිකයෙක් විය යුතුයි.
- (ආ) මෙම අරමුදල ආණ්ඩුක්‍රම ව්‍යවස්ථාවේ 154 වෙනි වගන්තිය ප්‍රකාර විගණනයට යටත් වේ.
6. I. ප්‍රජා නායකත්ව පුහුණු වැඩ සටහන් ක්‍රියාත්මක කිරීමට ආධාර කිරීම. අරමුදලේ කාර්ය භාරයන්  
 II. ඒ ඒ වසරේ එදායී ලෙස ප්‍රජා සහභාගිත්වයෙන් ව්‍යාපෘති කරන ලද සංවිධාන හා ප්‍රජා නායකයන් ප්‍රාදේශීය දිස්ත්‍රික් හා පළාත් මට්ටමින් ඇගයීමට ලක් කිරීම හා ඒ වෙනුවෙන් සම්මාන කිළිණ හෝ ත්‍යාග මුදල් පිරිනැමීම.  
 III. කාලීන ලෙස සංවර්ධනයට ඉවහල් වන ක්ෂේත්‍ර හඳුන්වා දීම, ක්‍රියාත්මක කිරීම සහ සහාය වීම. සිවිල් සමාජය ශක්තිමත් කිරීමට අදාළ වන ආරවුල් සමථය  
 IV. ආර්ථික ආගමික සාමාජීය හා සදාචාරාත්මක වර්ධනයෙහිලා එදායී ව්‍යාපෘති හඳුන්වාදීම හා ක්‍රියාත්මක කිරීමට රුකුල් දීම.
7. I. ග්‍රාම සංවර්ධන සමිතිවල පැන නැගෙන ආරවුල් පිළිබඳව විසඳුම් හා තීරණ විෂය භාර ලේකම්වරයා විසින් ලබාදිය යුතු ය. ආරවුල් බෙරුම් කිරීම  
 II. එම තීරණයෙන් සැහීමට පත් නොවන සංවිධානයකට හෝ පුද්ගලයෙකුට විෂයභාර අමාත්‍යවරයාට අභියාචනා කළ හැකිය. අමාත්‍යවරයාගේ තීරණය අවසාන තීරණය විය යුතුය.
8. මෙම ප්‍රඥප්තියේ අදාළ වන කාර්යයන් සඳහා නියෝග, විෂය භාර අමාත්‍යවරයා විසින් පැනවිය හැකි අතර පළාත් සභාවේ අනුමැතිය ලබාගත යුතුය. නියෝග හා නීති සම්පාදනය
9. 1. ග්‍රාම සංවර්ධන සමිති සඳහා පළාත් සභා අරමුදලින් ඉදි කරනු ලැබූ සියලු ගොඩනැගිලි වල පූර්ණ අයිතිය සබරගමුව පළාත් සභාව සතු වන අතර භාරකාරත්වය පමණක් ලියාපදිංචි ග්‍රාම සංවර්ධන සමිති වලට හිමිවේ. ග්‍රාම සංවර්ධන හා සමිති සතු නිශ්චල වංචල දේපල  
 2. ග්‍රාම සංවර්ධන සමිති සතු අනෙකුත් වංචල හෝ නිශ්චල දේපලවල ද පූර්ණ අයිතිය සබරගමුව පළාත් සභාව සතු වන අතර භාරකාරත්වය අදාළ සමිතියට අයත් වේ.  
 3. ග්‍රාම සංවර්ධන සමිති සතු යම් නිශ්චල දේපලකට අයත් ගොඩනැගිල්ලක්, ඉඩමක් හෝ ස්ථාවර දේපලක් සම්බන්ධව කඩා ඉවත් කිරීම අළුතින් සෑදීමට ව්‍යුහය වෙනස් කිරීම ආදී ඕනෑම කටයුත්තකදී අමාත්‍යාංශ ලේකම්වරයාගේ පූර්ව අනුමැතිය ලබාගත යුතු ය.
10. මෙම ප්‍රඥප්තියේ සිංහල හා දෙමළ ඉංග්‍රීසි භාෂා පාඨ බලපැවැත්විය යුතුය.

#### කෙටි ගැඳින්වීම

“ග්‍රාම සංවර්ධන සංවිධාන ” සබරගමුව පළාතේ ග්‍රාමීය හා නාගරික ප්‍රජාව විසින් ස්වකීය ආර්ථික, සාමාජික, අර්ථ නිරූපනය ආගමික, සංස්කෘතික, අධ්‍යාපනික, සදාචාර දියුණුව අරභයා පිහිටුවා ගනු ලබන සංවිධාන අදහස් කෙරේ.

සබරගමුව පළාත් සභාව මගින් පනවන ලද යම් ප්‍රඥප්තියක් යටතේ ලියාපදිංචි කර ඇති සංවිධාන යන්න අදහස් කෙරේ. “ලියාපදිංචි සමිති”

## සබරගමුව පළාතේ පළාත් සභාව

## සබරගමුව පළාතේ පළාත් සභාවේ ක්‍රීඩා ප්‍රඥප්තිය

මෙහි පහත පළකරන සබරගමුව පළාතේ පළාත් සභාවේ සබරගමුව ක්‍රීඩා ප්‍රඥප්තිය මෙම නිවේදනය ගැසට් පත්‍රයේ පළවන දින සිට දින 10 ක් ඉකුත් වීමෙන් පසු සබරගමුව පළාතේ පළාත් සභාවට ඉදිරිපත් කරන බව මෙයින් නිවේදනය කරමි. යම් අයෙකුට මෙම ප්‍රඥප්තියේ අඩංගු විධිවිධාන පිළිබඳ ඉදිරිපත් කිරීමට යම් කරුණු ඇත්නම් ඒවා එම දින 10 යේ කාලය තුළ මා වෙත ඉදිරිපත් කළ යුතු වේ.

වයි. ජී. පද්මසිරි,  
ක්‍රීඩා, යෞවන කටයුතු, කාන්තා, ධීවර,  
ග්‍රාමීය කර්මාන්ත, ග්‍රාම සංවර්ධන, නිවාස  
ඉදිකිරීම් අමාත්‍ය.

2006 නොවැම්බර් මස 08 වැනි දින,  
රත්නපුර සබරගමුව පළාතේ පළාත් සභාවේ,  
ක්‍රීඩා, යෞවන කටයුතු, කාන්තා, ධීවර,  
ග්‍රාමීය කර්මාන්ත, ග්‍රාම සංවර්ධන නිවාස  
ඉදිකිරීම් අමාත්‍යාංශයේ දිය.

සබරගමුව පළාතේ පළාත් සභාවේ 2006 අංක.....දරන ක්‍රීඩා ප්‍රඥප්තිය

සබරගමුව පළාතේ ආණ්ඩුකාරවරයා අනුමත කළ දිනය :.....

පළාත් ක්‍රීඩා මණ්ඩලය, දිස්ත්‍රික් ක්‍රීඩා මණ්ඩල සහ ප්‍රාදේශීය ක්‍රීඩා මණ්ඩල පිහිටුවීම සඳහා ද ක්‍රීඩා ගිණුමක් ඇති කිරීම සඳහා ද ක්‍රීඩා සංගම් ලියාපදිංචි කිරීම සහ ඒවා පරිපාලනය කිරීම සඳහා ද ක්‍රීඩා ශිෂ්‍යත්ව සහ ක්‍රීඩා ශිල්පායතන පිහිටුවීම සඳහා ද ක්‍රීඩක ක්‍රීඩිකාවන්ට අවශ්‍ය සුභ සාධක කටයුතු සැලැස්වීම සඳහා ද විධිවිධාන සැලැස්වීම පිණිස සහ ඊට සම්බන්ධ හෝ ආනුෂංගික කරුණු සඳහා විධිවිධාන සැලැස්වීම පිණිස ද වූ ප්‍රඥප්තියකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ සබරගමුව පළාතේ, පළාත් සභාව විසින් මෙසේ සම්මත කරනු ලැබේ.

## I වන කොටස

- |  |  |
|--|--|
| ලුහුඬු තාමය හා ක්‍රියාත්මක වීමේ දිනය                   | 1. මේ ප්‍රඥප්තිය සබරගමුව පළාතේ පළාත් සභාවේ 2006 අංක ..... දරන ක්‍රීඩා ප්‍රඥප්තිය යනුවෙන් හඳුන්වනු ලබන අතර, පළාතේ ආණ්ඩුකාරවරයාගේ අනුමැතිය ලැබුන දින සිට ක්‍රියාත්මක වන්නේය.   |
| පළාත් ක්‍රීඩා මණ්ඩලය ආදිය පිහිටුවීම                    | 2. මේ ප්‍රඥප්තියෙහි දක්වා ඇති කාර්ය සඳහා මතු දැක්වෙන විධිවිධානවලට අනුකූලව.—<br>(1) පළාත් ක්‍රීඩා මණ්ඩලයක්,<br>(2) දිස්ත්‍රික් ක්‍රීඩා මණ්ඩලයක්,<br>(3) ප්‍රාදේශීය ක්‍රීඩා මණ්ඩලයක්,<br>(4) අමාත්‍යවරයා විසින් තීරණය කරනු ලබන ක්‍රීඩා ශිල්පායතන සංඛ්‍යාවක්, සහ<br>(5) “සබරගමුව” “ක්‍රීඩා ගිණුම” යනුවෙන් හඳුන්වනු ලබන ගිණුමක් පිහිටුවනු ලබන්නේය.   |
| පළාත් ක්‍රීඩා අධ්‍යක්ෂවරයා සහ වෙනත් නිලධාරීන් පත්කිරීම | 3. (1) මෙම ප්‍රඥප්තියේ කාර්යය සඳහා පළාත් ක්‍රීඩා අධ්‍යක්ෂවරයෙක් ආණ්ඩුකාරවරයා විසින් පත් කරනු ලබන්නේය.<br>(2) මෙම ප්‍රඥප්තියේ කාර්යය සඳහා අවශ්‍යවන සහකාර ක්‍රීඩා අධ්‍යක්ෂවරු සහ වෙනත් නිලධාරීන්ද කලින් කල ආණ්ඩුකාරවරයා විසින් හෝ ඔහු විසින් බලය පවරනු ලැබූ අධිකාරියට පත් කරනු ලැබිය හැක.<br>(3) මේ වගන්තියේ (1) සහ (2) වන උපවගන්ති යටතේ පත් කරනු ලබන සියළුම නිලධාරීන් ලංකා දණ්ඩ නීති සංග්‍රහයේ කාර්යයන් සඳහා සහ එහි අර්ථානුකූලව රජයේ නිලධාරීන් ලෙස සලකනු ලබන්නේය. |

- (4) මෙම ප්‍රඥප්තියේ විධිවිධාන යටතේ ක්‍රියා කරමින් යම් නිලධාරියකු විසින් සඳහා වෛරයෙන් කරන ලද දෙයක් සම්බන්ධයෙන් හෝ සඳහා වෛරයෙන් යම් දෙයක් නොකර හැරීම සම්බන්ධයෙන් හෝ ඔහුට විරුද්ධව කිසිම අධිකරණයක නඩුවක් පැවරිය නොහැකි වන්නේය.
- (5) මේ වගන්තිය යටතේ පත් කරන ලද සියළුම නිලධාරීන් විසින් තම බලතල ක්‍රියාත්මක කිරීමේ දී සහ තම කාර්යය ඉටුකිරීමේ දී අමාත්‍යවරයා විසින් නිකුත් කරනු ලබන පොදු හෝ විශේෂ විධානවලට යටත් වන්නේය.

## II වන කොටස

සබරගමුව පළාත් ක්‍රීඩා මණ්ඩලය, දිස්ත්‍රික් ක්‍රීඩා මණ්ඩල හා ප්‍රාදේශීය ක්‍රීඩා මණ්ඩලය පිහිටුවීම.

4. (1) සබරගමුව පළාතේ ක්‍රීඩා සහ ශාරීරික අධ්‍යාපනය දියුණු කිරීම, සංවර්ධනය කිරීම සහ ඒ පිළිබඳව උනන්දු ඇති කිරීම සඳහා අමාත්‍යවරයාට උපදෙස් දීම පිණිස (මෙහි මින් මතු මණ්ඩලය යනුවෙන් සඳහන් කරනු ලබන) 'සබරගමුව පළාත් ක්‍රීඩා මණ්ඩලය' යනුවෙන් හඳුන්වනු ලබන මණ්ඩලයක් ගැසට් පත්‍රයේ අමාත්‍යවරයා විසින් පල කරනු ලබන නියමයන් මගින් පිහිටුවනු ලැබිය හැකිය.
 

සබරගමුව  
පළාත් ක්‍රීඩා  
මණ්ඩල  
පිහිටුවීම
  - (2) මණ්ඩල පහත දැක්වෙන නිලධාරීන්ගෙන් සංයුක්ත වන්නේය.—
    - (අ) අමාත්‍යවරයා විසින් පත් කරනු ලබන සාමාජිකයින් පස් දෙනෙකු (අමාත්‍යවරයා විසින් මේ පස්දෙනා අතුරින් එක් කෙනෙකු සභාපතිවරයා ලෙස නම් කරනු ඇත.)
    - (ආ) පළාත් ක්‍රීඩා අධ්‍යක්ෂවරයා,
    - (ඇ) පළාත් අධ්‍යාපන අධ්‍යක්ෂවරයා,
    - (ඈ) පළාත් තරුණ සේවා අධ්‍යක්ෂවරයා,
    - (ඉ) පළාත් සෞඛ්‍ය සේවා අධ්‍යක්ෂවරයා,
    - (ඊ) පළාතේ දිස්ත්‍රික් ලේකම්වරුන්.
  - (3) පළාතේ ක්‍රීඩා අධ්‍යක්ෂවරයා මණ්ඩලයේ ලේකම්වරයා වන්නේය.
5. මණ්ඩල බලතල, කර්තව්‍ය, මෙම ප්‍රඥප්තියේ විධිවිධානවලට යටත්ව, අමාත්‍යවරයා විසින් පළාතේ පළාත් සභාවට ඉදිරිපත්කර අනුමත කිරීමෙන් පසු මෙම රීති රජයේ ගැසට් පත්‍රයේ ප්‍රසිද්ධ වන්නේය. ගැසට් කිරීමෙන් පසු බලාත්මක වන්නේය.
 

මණ්ඩල  
බලතල  
කර්තව්‍ය හා  
කාර්ය
  6. මණ්ඩලයේ රැස්වීම්වල කාර්ය පටිපාටිය හා ගණපූර්ණය සම්බන්ධයෙන් සහ ඒ රැස්වීම්වල කටයුතු විධිමත් කිරීම සඳහා අමාත්‍යවරයා විසින් රීති සාදිය හැකිය.
 

රීති
  - (1) සබරගමුව පළාතේ දිස්ත්‍රික්කවල ක්‍රීඩා සහ ශාරීරික අධ්‍යාපනය දියුණු කිරීම සහ ඊට උනන්දුව ඇති කිරීම සම්බන්ධයෙන් අමාත්‍යවරයාට උපදෙස් දීම පිණිස අමාත්‍යවරයා විසින් තීරණය කරනු ලබන පරිදි, එකී එක් එක් දිස්ත්‍රික්කය සඳහා (මෙහි මින්මතු 'ක්‍රීඩා මණ්ඩල' යනුවෙන් සඳහන් කරනු ලබන) දිස්ත්‍රික් ක්‍රීඩා මණ්ඩලයක් ගැසට් පත්‍රයේ පළකරනු ලබන නියමයන් මගින් පිහිටුවනු ලැබිය හැකිය.
 

දිස්ත්‍රික් ක්‍රීඩා  
මණ්ඩල
  - (2) ක්‍රීඩා මණ්ඩලය පහත දැක්වෙන නිලධාරීන්ගෙන් සංයුක්ත වන්නේය.
    - (අ) අමාත්‍යවරයා විසින් පත් කරනු ලබන සාමාජිකයන් තිදෙනෙකු (අමාත්‍යවරයා විසින් මේ තිදෙනා අතුරින් එක් කෙනෙකු සභාපතිවරයා ලෙස නම් කරනු ඇත.)
    - (ආ) සහකාර අධ්‍යාපන අධ්‍යක්ෂවරයා (ශාරීරික අභ්‍යාස)
    - (ඇ) දිස්ත්‍රික් ක්‍රීඩා නිලධාරියා

	(ඇ) දිස්ත්‍රික් තරුණ සේවා නිලධාරියා සහ,
	(ඉ) 19 වන වගන්තිය අනුව ලියාපදිංචි කරනු ලබන එක් එක් ක්‍රීඩා සංගමයන් සියල්ලම වෙනුවෙන් නියෝජිතයෙක්
	(ඊ) ප්‍රාදේශීය ක්‍රීඩා සමාජවලින් දිස්ත්‍රික් ක්‍රීඩා සමාජ නියෝජනය වීම සඳහා තෝරා පත්කර ගන්නා නියෝජිතයින් පස්දෙනෙකු
	(3) දිස්ත්‍රික් ක්‍රීඩා නිලධාරියා ක්‍රීඩා මණ්ඩලයේ ලේකම්වරයා වන්නේය.
ක්‍රීඩා මණ්ඩලයේ බලතල කර්තව්‍ය සහ කාර්යය	08. ක්‍රීඩා මණ්ඩලයේ බලතල කර්තව්‍ය මෙම ප්‍රඥප්තියේ විධිවිධානවලට යටත්ව, අමාත්‍යවරයා විසින් පනවන නියෝග මගින් නියම කරනු ලැබිය හැකිය.
රුහි	09. ක්‍රීඩා මණ්ඩලයේ රැස්වීම්වල කාර්ය පටිපාටිය සහ ගණපූර්ණය සම්බන්ධයෙන් හා රැස්වීම්වල කටයුතු විධිමත් කිරීම සඳහා අමාත්‍යවරයා විසින් රීති සෑදිය හැකිය.
ප්‍රාදේශීය ක්‍රීඩා මණ්ඩල	10. (1) සබරගමුව පළාතේ එක් එක් ප්‍රාදේශීය ලේකම් කොට්ඨාසය තුළ ක්‍රීඩා සහ ශාරීරික අභ්‍යාස අධ්‍යාපනය දියුණු කිරීම සහ ඊට උනන්දුව ඇති කිරීම සම්බන්ධයෙන් අදාළ ක්‍රීඩා මණ්ඩලයට උපදෙස් දීම සහ නිර්දේශ ඉදිරිපත් කිරීම පිණිස, අමාත්‍යවරයා විසින් කරනු ලබන පරිදි, එක් එක් ප්‍රාදේශීය කොට්ඨාසය සඳහා ප්‍රාදේශීය ක්‍රීඩා මණ්ඩලයක් පිහිටුවනු ලැබිය හැකිය.
	(2) ඒ ප්‍රාදේශීය ක්‍රීඩා මණ්ඩලය පහත දැක්වෙන නිලධාරීන්ගෙන් සමන්විත වන්නේය.
	(අ) අදාළ කොට්ඨාසයේ ප්‍රාදේශීය ලේකම්වරයා,
	(ආ) අදාළ කොට්ඨාසයේ ක්‍රීඩා නිලධාරියා
	(ඇ) අදාළ කොට්ඨාසයේ නියෝජ්‍ය අධ්‍යාපන අධ්‍යක්ෂවරයා
	(ඈ) අදාළ කොට්ඨාසයේ තරුණ සේවා නිලධාරියා
	(ඉ) අමාත්‍යවරයා විසින් පත් කරනු ලබන සාමාජිකයින් හතර දෙනෙක් ; සහ
	(ඊ) මෙම ප්‍රඥප්තියේ විධිවිධානවලට අනුකූලව අදාළ ප්‍රාදේශීය ලේකම් කොට්ඨාසයේ සීමා ඇතුළත ලියාපදිංචි කරනු ලබන එක් එක් ක්‍රීඩා සමාජ අතුරින් නියෝජිතයන් පස් දෙනෙක් (සියළු ක්‍රීඩා සමාජ වෙනුවෙන් 5 දෙනෙක්)
	(3) ඇමතිවරයා විසින් පත් කරනු ලබන හතරදෙනා අතුරින් එක් අයෙකු ප්‍රාදේශීය ක්‍රීඩා මණ්ඩලයේ සභාපතිවරයා වන්නේය.
	(4) අදාළ කොට්ඨාසයේ ක්‍රීඩා නිලධාරියා එම ප්‍රාදේශීය ක්‍රීඩා මණ්ඩලයේ ලේකම්වරයා වන්නේය.
ප්‍රාදේශීය ක්‍රීඩා මණ්ඩලවල බලතල, කර්තව්‍ය හා කාර්යය	11. (1) ප්‍රාදේශීය ක්‍රීඩා මණ්ඩලයක බලතල කර්තව්‍ය සහ කාර්යය මෙම ප්‍රඥප්තියේ විධිවිධානවලට යටත්ව අමාත්‍යවරයා විසින් පනවන නියෝග මගින් නියම කරනු ලැබේ.
	(2) ප්‍රාදේශීය ක්‍රීඩා මණ්ඩලයක රැස්වීම්වල කාර්ය පටිපාටිය හා ගණපූර්ණය සම්බන්ධයෙන් සහ එම රැස්වීම්වල කටයුතු විධිමත් කිරීම සඳහා එහි ප්‍රාදේශීය ක්‍රීඩා මණ්ඩල විසින් අමාත්‍යවරයාගේ අනුමැතියට යටත් රීති සෑදිය හැකිය.
සාමාජිකයන්ගේ ධුර කාලය	12. (1) මේ ප්‍රඥප්තියේ 4, 7 සහ 10 වන වගන්තිය යටතේ අමාත්‍යවරයා විසින් පත් කරනු ලබන යම් සාමාජිකයෙකු මිය යාම, ඉල්ලා අස්වීම, ඉවත්කරනු ලැබීම නිසා හෝ වෙනත් හේතුවක් නිසා අවස්ථාවෝචිත පරිදි ඒ මණ්ඩලයේ, ක්‍රීඩා මණ්ඩලයේ ප්‍රාදේශීය ක්‍රීඩා මණ්ඩලයේ කලින් යම් පුරප්පාඩුවක් ඇතිවුවහොත් මිස, ඒ සාමාජිකයා පත් කරනු ලැබූ දින සිට තුන් අවුරුද්දක් වූ කාල සීමාවක් ධුරය දරන්නේය.
	(2) අමාත්‍යවරයා විසින් පත් කරනු ලබන යම් සාමාජිකයෙකු ඉවත් කිරීම යෝග්‍ය බව අමාත්‍යවරයාගේ මතය වුවහොත්, අමාත්‍යවරයා විසින් ඒ සාමාජිකයා ධුරයෙන් ඉවත් කළ හැකිය.



- (3) අමාත්‍යවරයා විසින් පත් කරන ලද යම් සාමාජිකයෙකු මිය යාම, ඉල්ලා අස්වීම හෝ ඉවත් කරනු ලැබීම නිසා හෝ වෙනත් හේතුවක් නිසා හෝ ඔහුගේ ධුරය හිස් වූ විට ඒ සාමාජිකයා වෙනුවට පත් කරනු ලබන යම් තැනැත්තෙක් ඒ සාමාජිකයාගේ ධුර කාලය ඉකුත් නොවී ඉතිරිවී ඇති කාලය සඳහා පමණක් ධුරය දරන්නේය.
- (4) අමාත්‍යවරයා විසින් පත් කරනු ලබන සාමාජිකයකුගේ ධුරය, කාලය ඉකුත්වීමෙන් හිස් වූ අවස්ථාවක ඒ සාමාජිකයා තැවත පත් කරනු ලැබීමට සුදුසු වන්නේය.
- (5) අමාත්‍යවරයා විසින් පත් කරන ලද යම් සාමාජිකයෙකු රෝගාතුර වීම නිසා හෝ වෙනත් යම් හේතුවක් නිසා තම ධුරයේ කාර්යය ඉටු කිරීමට ඔහුට තාවකාලිකව නොහැකි වුවහොත් සාමාජිකයෙකු වශයෙන් ඔහු වෙනුවෙන් වැඩ බැලීමට වෙනත් යම් තැනැත්තෙකු අමාත්‍යවරයා විසින් පත් කරනු ලැබිය හැකිය.
13. පහත දැක්වෙන තැනැත්තන් 4, 7 හෝ 10 වන වගන්තිය යටතේ සාමාජිකයෙකු ලෙස අමාත්‍යවරයා විසින් පත් කිරීමට නුසුදුසුකම් නුසුදුසුකම් වන්නේය.
- (1) සිහි විකල තැනැත්තෙකු ලෙස ශ්‍රී ලංකාවේ නිසි බලය සහිත අධිකරණයක් විසින් තීරණය කරනු ලැබ සිටින හෝ විනිශ්චය කරනු ලැබ සිටින තැනැත්තෙක්.
  - (2) නිසි බලය ඇති අධිකරණයක් විසින් බුන්වත් හෝ බත්කොලොත් තැනැත්තෙකු ලෙස විනිශ්චය කරනු ලැබූ තැනැත්තෙක්.
  - (3) අමාත්‍යවරයාගේ මතය අනුව යම් දුෂ්ඨ හා අවිනිත හැසිරීමකට හෝ කටයුතු කිරීමක් සහිත වරදකට යම් නිසි බලය සහිත අධිකරණයකදී වරදකරු කරනු ලැබූ තැනැත්තෙක්.
14. (1) සබරගමුව පළාතේ ක්‍රීඩා කටයුතු උනන්දු කරවීම දියුණු කිරීම හා සංවර්ධනය කිරීම සඳහා, (මෙහි මින්මතු 'ක්‍රීඩා අරමුදල' යනුවෙන් සඳහන් කරනු ලබන) 'සබරගමුව ක්‍රීඩා අරමුදල' යනුවෙන් හඳුන්වන පළාත් සභා අරමුදලෙන් පවත්වාගෙන යා යුතු වෙනම ගිණුමක් පිහිටුවනු ලබන්නේය.
- (2) 1987 අංක 42 දරන පළාත් සභා පනතේ III වන කොටසේ විධිවිධානවලට ක්‍රීඩා අරමුදල යටත් වන්නේය.
- (3) පහත සඳහන් ලැබීම් ප්‍රථමයෙන් පළාත් සභා අරමුදලට ගෙවා ඉන් අනතුරුව ඒවා ක්‍රීඩා අරමුදලට බැරවිය යුතුය
- (අ) කලින් කල මෙම ප්‍රඥප්තියේ කාර්යය සඳහා ආධාර වශයෙන් රජයෙන් දෙනු ලබන සියලුම මුදල් ;
  - (ආ) පළාත් සභාව විසින් කලින් කල මෙම ප්‍රඥප්තියේ කාර්ය සඳහා සම්මත කරනු ලබන සියලුම මුදල් ;
  - (ඇ) යම් තැනැත්තෙකු විසින් හෝ සංවිධානයක් විසින් මෙම ප්‍රඥප්තියේ කාර්යය සඳහා පරිත්‍යාග කරනු ලබන සියලුම මුදල් ; හා
  - (ඈ) වෙනත් යම් මාර්ගවලින් ක්‍රීඩා ගිණුමට ලැබෙන මුදල්.
- (4) මෙම ප්‍රඥප්තියේ කාර්යය සඳහා අවශ්‍යයයි අමාත්‍යවරයා විසින් සළකනු ලබන හෝ මෙම ප්‍රඥප්තිය යටතේ වූ බලතල, කර්තව්‍ය සහ කාර්යය ක්‍රියාත්මක කිරීමේදී සහ ඉටුකිරීමේදී විධිමත් ලෙස දරන ලද වියදම් ආපසු ගෙවීම් සඳහා ක්‍රීඩා අරමුදලෙන් මුදල් ගෙවනු ලැබිය හැකිය.
- (5) මෙම ප්‍රඥප්තියේ විධිවිධානවලට අනුකූලව යම් කාර්යයක් සඳහා යොදා ගැනීම පිණිස යම් නිශ්චල හෝ වංචල දේපලක් ප්‍රදානය කරනු ලැබුවහොත් අමාත්‍යවරයා විසින් ඒ දේපල ක්‍රීඩා අරමුදල වෙනුවෙන් භාරගෙන පළාත් ක්‍රීඩා මණ්ඩලය නිර්දේශ කරන පරිදි අමාත්‍ය මණ්ඩලයට යොමුකර එකී තීරණය පරිදි ඒ දේපල විකුණා ඒ විකිණීමෙන් ලැබෙන මුදල ක්‍රීඩා අරමුදලට බැර කරනු ලැබිය යුතුය.
- (6) අමාත්‍යවරයාගේ පොදු හෝ විශේෂ විධිවිධානවලට යටත්ව අමාත්‍යාංශයේ ලේකම්වරයා විසින් ක්‍රීඩා අරමුදල නිසි පරිදි පරිපාලනය කළ යුතුය.
- (7) ක්‍රීඩා අරමුදලේ මුදල් වර්ෂය ලින් වර්ෂය විය යුතුය.
15. ආණ්ඩුක්‍රම ව්‍යවස්ථාවේ 154 වන වගන්තියට අනුකූල විය යුතුය.

ක්‍රීඩා අරමුදලේ  
පරිපාලනය.

ක්‍රීඩා ගිණුම්  
විගණනය කිරීම.

16. (1) එක් එක් මුදල් වර්ෂය අවසාන වීමෙන් පසු හය මසක් ඉකුත් වීමට පෙර ක්‍රීඩා ගිණුමේ ලැබීම් සහ ක්‍රීඩා ගිණුමෙන් ගෙවීම් පිළිබඳ ප්‍රකාශයක් විගණනය සඳහා විගණකාධිපතිවරයා වෙත ඉදිරිපත් කළ යුතුය. ක්‍රීඩා ගිණුම විගණනය කිරීමේදී තමා සභාය වීමේ කාර්යය සඳහා විගණකාධිපතිවරයා විසින් සුදුසුකම් ලත් විගණකවරයෙකු හෝ විගණකවරුන් සේවයේ නියුක්ත කරගත හැකි අතර එසේ නියුක්ත කරනු ලබන විගණකවරයා හෝ විගණකවරුන් විගණකාධිපතිවරයාගේ විධානය හා පාලනය යටතේ ක්‍රියා කළ යුතුය.
- (2) අමාත්‍යවරයා විසින් තීරණය කරනු ලබන පාරිශ්‍රමිකයන් ක්‍රීඩා ගිණුම විගණනය කිරීමේදී තමා විසින් කරන ලද වියදම් පියවීමේ කාර්යය සඳහා විගණකාධිපතිවරයාට ගෙවිය හැක. එසේ ගෙවනු ලබන යම් පාරිශ්‍රමිකයකින්, ක්‍රීඩා ගිණුම විගණනය කිරීමේ කාර්යය සඳහා තමා විසින් සේවයේ නියුක්ත කරන ලද විගණකවරයකුට හෝ විගණකවරුන්ට තමා විසින් ගෙවන ලද මුදල් අඩු කිරීමෙන් පසුව, ශේෂයක් විනි නම්, එය ඒකාබද්ධ අරමුදලට බැර කළ යුතුය.
- (3) ක්‍රීඩා ගිණුම විගණනය කරන අතරතුර විගණකාධිපතිවරයාට හෝ ඒ සම්බන්ධයෙන් ඔහුට සහාය වන වෙනත් යම් තැනැත්තකුට හෝ එකී විගණනයේ කාර්යය සඳහා අවශ්‍ය යයි විගණකාධිපතිවරයා සලකන, ක්‍රීඩා ගිණුමට අදාළ සියලුම පොත්, ඔප්පු, ගිවිසුම්, ගිණුම් වවුචර් සහ වෙනත් ලේඛන පරීක්ෂාකර බැලීමට අයිතිවාසිකම ඇති අතර ක්‍රීඩා ගිණුම පරිපාලනය කරන නිලධාරියා විසින් එකී සියලු පොත්, ඔප්පු, ගිවිසුම්, ගිණුම්, වවුචර් සහ වෙනත් ලේඛන හෝ ක්‍රීඩා ගිණුම් පිළිබඳව තමාදන්නා වෙනත් තොරතුරු සැපයිය යුතුය.
- (4) මේ වගන්තියේ “සුදුසුකම් ලත් විගණකවරයා” යන්නෙන්
- (අ) ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයකු වූ ගණකාධිකාරීවරයකු වශයෙන් වෘත්තියෙහි යෙදීමට ඒ ආයතනයේ සභාව විසින් නිකුත් කරන ලද සහතිකයක් දරන්නා වූ ද තැනැත්තෙකු හෝ
- (ආ) යම් ගණකාධිකාරී සමාගමක එක් එක් තේවාසික හවුල්කරු ශ්‍රී ලංකා වරලත් ගණකාධිකාරීන්ගේ ආයතනයේ හෝ නීතියෙන් පිහිටුවන ලද වෙනත් යම් ආයතනයක හෝ සාමාජිකයෙකුට සිටින්නේද එමෙන්ම ගණකාධිකාරීවරයෙකු වශයෙන් වෘත්තියෙහි යෙදීම සඳහා එකී ආයතනයේ සභාව විසින් නිකුත් කරන ලද සහතිකයක් දරන්නේද එවැනි වරලත් ගණකාධිකාරී සමාගමක් හෝ අදහස් වේ.

විගණකාධිපති  
වරයාගේ වාර්තාව

17. (1) විගණකාධිපතිවරයා විසින් ක්‍රීඩා ගිණුම පරීක්ෂාකොට තම වාර්තාවේ සඳහන් එකී ක්‍රීඩා ගිණුම පිළිබඳ විස්තර එකී ක්‍රීඩා ගිණුමේ කටයුතු පිළිබඳ සත්‍ය සහ සාධාරණ තත්ත්වය පිළිබිඹු කෙරෙන පරිදි දක්වා තිබේද යන වග සඳහන් කරමින් සහ එකී ක්‍රීඩා ගිණුමේ යම් කරුණක් ගැන පළාත් සභාවේ අවධානය යොමුවිය යුතුයයි විගණකාධිපතිවරයා අදහස් කරන විට ඒ කරුණ ද සඳහන් කරමින් වාර්තාව පිළියෙල කළ යුතුය.
- (2) විගණකාධිපතිවරයා විසින් එකී තම වාර්තාව, විගණනයට භාජනය කරන ලද ක්‍රීඩා ගිණුමේ විස්තර ද සහිතව ඇස්තමේන්තුව සමග අමාත්‍යවරයා වෙත ඉදිරිපත් කළ යුතුය.

ක්‍රීඩා ගිණුම  
පිළිබඳ පරිපාලන  
වාර්තාව

18. අමාත්‍යවරයා විසින් යම් ලීන් වර්ෂයක් අවසාන වීමෙන් පසු හැකි තාක් ඉක්මනින් ක්‍රීඩා ගිණුම පිළිබඳ පරිපාලන වාර්තාවක්ද ඒ වර්ෂය සඳහා ක්‍රීඩා ගිණුමේ විගණනය පිළිබඳ වාර්තාවේ පිටපතක් ද ඒ ගිණුම පිළිබඳ විගණකාධිපතිවරයාගේ වාර්තාවද සමග සබරගමුව පළාත් සභාව හමුවේ තැබිය යුතුය.

### III වන කොටස

ක්‍රීඩා සංගම් ලියාපදිංචි කිරීම හා අධීක්ෂණය කිරීම

ක්‍රීඩාවක් හෝ  
ක්‍රීඩා වර්ගයක්  
නම් කිරීම

19. අමාත්‍යවරයා විසින් කරනු ලබන නියමයන් මගින් යම් ක්‍රීඩාවක් හෝ ක්‍රීඩා වර්ගයක් පළාත් ක්‍රීඩාවක් හෝ පළාත් ක්‍රීඩා වර්ගයක් ලෙස නම් කරනු ලැබිය හැකි අතර, ඒ ක්‍රීඩාව හෝ ක්‍රීඩා වර්ගය සඳහා පළාත් සංගමයක් බැගින් පිහිටුවිය හැකිය.

ක්‍රීඩා සංගම්

20. 19 වැනි වගන්තිය යටතේ යම් ක්‍රීඩාවක් හෝ ක්‍රීඩා වර්ගයක් හෝ නම් කරනු ලැබූ අවස්ථාවක-

- (1) එසේ නම් කරනු ලැබූ අවස්ථාවට පෙරාතුව සිට සංගමයක් පවතී නම්, එවැනි සංගමයක් මෙම ප්‍රඥප්තියෙහි මතුවට සඳහන් වෙන විධිවිධාන යටතේ ලියාපදිංචිය සඳහා ඉල්ලුම් කළ යුතුය



- (2) එසේ නම් කරනු ලැබූ අවස්ථාවක, පසුව යම් ක්‍රීඩාවක් හෝ ක්‍රීඩා වර්ගයක් හෝ පිළිබඳව යම් පළාත් සංගමයක් පිහිටුවනු ලැබුවහොත්, එසේ පිහිටුවනු ලැබූ දිනයේ සිට මාස තුනක කාලයක් ඉකුත් වීමට පෙර මෙම ප්‍රඥප්තියේ මතුවට එළඹෙන විධිවිධාන යටතේ ලියාපදිංචිය සඳහා ඉල්ලුම් කළ යුතුය.

21. ලියාපදිංචිය පිළිබඳව යම් තීරණයකින් හෝ ක්‍රියාවකින් අතෘප්තියට පත් යම් තැනැත්තෙකු හෝ තැනැත්තන් සමූහයක් හෝ විසින් ඒ තීරණවලට හෝ ක්‍රීඩාවට විරුද්ධව අමාත්‍යවරයා වෙත අභියාචනයක් ඉදිරිපත් කළ හැකිය. එම අභියාචනය සම්බන්ධයෙන් අමාත්‍යවරයාගේ තීරණය අවසාන තීරණය වන්නේය.

ලියාපදිංචිය පිළිබඳ තීරණවලට හා ක්‍රියාවලට විරුද්ධව අභියාචනා

22. පහත දැක්වෙන කරුණු නියෝග මගින් නියම කළ හැකිය.

ක්‍රීඩා සංගම් පිළිබඳව ලියාපදිංචියේ සංයුතිය, සංස්ථාපනය, වගකීම, බලතල හා කාර්යය සම්බන්ධව අමාත්‍යවරයා සතු බලතල ලියාපදිංචි කිරීම.

- (1) ක්‍රීඩා සංගම් ලියාපදිංචි කිරීමේ කාර්යය පිටිපාටිය හා ඒවා ලියාපදිංචි කිරීම සඳහා අයකළ යුතු ගාස්තු
- (2) සංගම්වල සංයුතිය හා සංස්ථාපනය
- (3) ඒ සංගම්වල වගකීම් බලතල හා කාර්යය
- (4) ඒ සංගම්වල තීරණවලට හෝ ක්‍රියාවලට විරුද්ධව අභියාචනා ඉදිරිපත් කිරීමේ කාර්යය පිටිපාටිය හා
- (5) ඒ සංගම් විසින් පුහුණුකරුවන් තීරකයන් හා විනිසුරුවරුන් පත් කිරීමේ කාර්ය පිටිපාටිය

23. මේ ප්‍රඥප්තියේ විධිවිධානවලට අනුකූල නොවන ක්‍රීඩා සංගමයක් ලියාපදිංචි කිරීම අත්හිටුවීම හෝ ප්‍රතික්ෂේප කිරීම කළ හැකිය.

ලියාපදිංචි කිරීම ප්‍රතික්ෂේප කිරීම.

24. මෙම ප්‍රඥප්තියේ විධිවිධානවලට අනුකූලව ලියාපදිංචි නෙකරන ලද කිසිම ක්‍රීඩාවක් හෝ ක්‍රීඩා වර්ගයක් මෙම ප්‍රඥප්තිය යටතේ ලැබිය යුතු වූ ආධාර හෝ පහසුකම් හෝ වෙනත් ප්‍රදානයන්ට සුදුසුකම නොලබයි.

පහසුකම් ලැබීමට නුසුදුසුකම්

25. 19 වැනි වගන්තිය යටතේ ලියාපදිංචිය සඳහා ඉල්ලුම් නොකළ හෝ ලියාපදිංචි කිරීම 22 වගන්තිය යටතේ අත්හිටවනු ලබන යම් ක්‍රීඩා සංගමයක නිලධාරියෙකුට එම සංගමය සතු නිශ්චල හෝ වාචල දේපළ නියමිත කාලයක් තුළ තමා විසින් නම් කරනු ලබන නිලධාරියාට භාරදීමට කටයුතු කරන ලෙස අමාත්‍යවරයා විසින් නියම කළ යුතුය.

පළාත් ක්‍රීඩා සංගම් ලියාපදිංචිය අත්හිටුවීම

#### IV වන කොටස

##### ක්‍රීඩා ශිෂ්‍යත්ව පිහිටුවීම

26. (1) අමාත්‍යවරයා විසින් පහත සඳහන් අරමුණු සඳහා ක්‍රීඩා ශිෂ්‍යත්ව එකක් හෝ ඊට වැඩි ගණනක් ඇති කළ හැකිය.

ක්‍රීඩා ශිෂ්‍යත්ව

- (අ) ක්‍රීඩා ශාරීරික අභ්‍යාස අධ්‍යාපනය පිළිබඳ දැනුවත් කිරීම
- (ආ) ක්‍රීඩා පිළිබඳ උපන් හපන්කම් ඇත්තවුන් සොයා ඔවුනට ඒවා දියුණු කර ගැනීමට අවස්ථාව සලසා දීම.
- (2) පහත දැක්වෙන කරුණු නියෝග මගින් නියම කළ හැකිය.
  - (අ) උපරිම ක්‍රියාකාරිත්වය සඳහා විද්‍යානුකූල පුහුණුවීම් නිසි වයසේදී ලබාදීමට අවශ්‍ය පහසුකම් සැලසීම
  - (ආ) ශිෂ්‍යත්ව ප්‍රදානය සඳහා තෝරා ගැනීම
  - (ඇ) ශිෂ්‍යත්වයේ වාර්ෂික වටිනාකම හා
  - (ඈ) මෙම කරුණු සඳහා සම්බන්ධීකරණ නිලධාරීන් කතිකාචාර්යවරුන්, පුහුණුකරුවන්, ආචාර්යවරුන්, උපදේශකයින් හා වෙනත් නිලධාරීන් පත් කිරීම.

පහසුකම් සැලසීමට අමාත්‍යවරයාට ඇති බලය

27. (1) නේවාසික හෝ වෙනත් ආකාරයේ පුහුණුවීම් සඳහා අවශ්‍ය පහසුකම් උපකරණ හා ගොඩනැගිලි සම්පාදනය කිරීමට සහ

(2) ඉහත (2) ඡේදයේ පුහුණුවීම් පවතින ශිල්පායනන හෝ ආයතනයන්හි ශිෂ්‍යත්වලාභීන්ගේ විනය හා සුබසාධන කටයුතු ක්‍රමවත් කිරීමට.

අමාත්‍යවරයාට බලය ඇත්තේය.

ක්‍රීඩා සංකීර්ණ ආදිය පිහිටුවීම

28. (1) මෙහි මින්මතු “ක්‍රීඩා සංකීර්ණ” ලෙස හඳුන්වනු ලබන පුහුණු කටයුතු, තරඟ, ශාරීරික අභ්‍යාස, විනෝද ක්‍රීඩා ආදියට උනන්දු කරවීම, ඒවා ප්‍රගුණ කිරීම හා සංවර්ධනය කිරීම උදෙසා සංකීර්ණ ක්‍රීඩාංගන, ක්‍රීඩා පිට්ටනි පිහිටුවීමට හෝ පිහිටුවීමට අනුග්‍රහය ලබාදීමට අමාත්‍යවරයාට බලය ඇත්තේය.

(2) (අ) ඉහත කී ක්‍රීඩා සංකීර්ණයන්හි පාලනය සඳහා කාර්මික හෝ වෙනත් නිලධාරීන් පත් කිරීම සහ වැටුප් ගෙවීම

(ආ) එකී ක්‍රීඩා සංකීර්ණයෙහි පහසුකම් සැපයීම

(ඇ) එකී ක්‍රීඩා සංකීර්ණයන්හි සවිකරන උපකරණ හෝ පාවිච්චි කිරීමේදී සැලසෙන ආරක්ෂාව පිළිබඳ තත්ත්වයන් පිළිබඳ නියෝග සෑදිය හැකිය.

අරමුදල් ප්‍රතිපාදන

29. ඉහත 27 වැනි වගන්තියේ සඳහන් ආයතන පිහිටුවීම හෝ ඉදි කිරීම සඳහා ප්‍රතිපාදන ඒ ඒ ආයතන විසින් සපයාගත යුතුය.

ගොඩනැගිලි සැපයීමට අමාත්‍යවරයාට ඇති බලය

30. එකී ක්‍රීඩා සංකීර්ණයන්හි නේවාසික ගොඩනැගිලි සැපයීමට හෝ ඒවා ඉදි කිරීමට අවශ්‍ය පහසුකම් සැපයීමට හෝ ඒවාට උපකරණ සැපයීමට අමාත්‍යවරයාට බලය ඇත්තේය

## V වන කොටස

### ක්‍රීඩා ශිල්පායනන පිහිටුවීම

ක්‍රීඩා ශිල්පායනන පිහිටුවීම

31. (1) අමාත්‍යවරයා විසින් පහත සඳහන් කාර්යය සඳහා මෙහි මින් මතු “ශිල්පායනන” යනුවෙන් සඳහන් කරනු ලබන ක්‍රීඩා ශිල්පායනන එකක් හෝ වැඩි ගණනාවක් පිහිටුවනු ලැබිය හැකිය.

- (අ) ක්‍රීඩා හා ශාරීරික අධ්‍යාපන පිළිබඳ දැනුම, උපදෙස් හා පුහුණුව ලබාදීම
- (ආ) එම ශිල්පායනනවල ශිෂ්‍යයන් විසින් ලබා ඇති ප්‍රවීණතාවය නිශ්චල කිරීම සඳහා විභාග පැවැත්වීම සහ
- (ඇ) එම ශිල්පායනන විසින් පවත්වනු ලබන විභාගවලින් සමත් වූ අයට ඩිප්ලෝමා පිරිනැමීම හා සහතික පත්‍ර ප්‍රදානය කිරීම.
- (2) පහත දැක්වෙන කරුණු අමාත්‍යවරයා විසින් නියෝග මගින් නියම කළ හැකිය.
  - (අ) ශිල්පායනනවලට ඇතුළත් කර ගැනීමේ පටිපාටි
  - (ආ) ඒ ශිල්පායනනවල අධ්‍යාපනය, පුහුණුව හා විභාග පිළිබඳ පටිපාටි සහ
  - (ඇ) අවශ්‍ය විය හැකි පරිදි ඒ ශිල්පායනනවලට අධ්‍යක්ෂවරුන්, සහකාර අධ්‍යක්ෂවරුන්, ගුරුවරුන්, උපදේශකයින් හා වෙනත් නිලධාරීන් පත් කිරීම හා ඔවුන්ට වැටුප් ගෙවීම පිළිබඳ පටිපාටි.

ක්‍රීඩා ශිල්පායනන පහසුකම් ඇති කිරීම හා විනය පාලනය ආදිය සඳහා අමාත්‍යවරයා සතු බලය

32. අමාත්‍යවරයා විසින්

- (1) ඒ ශිල්පායනනවලට පහසුකම් සැපයීම හා පුහුණුව සහ නේවාසික පහසුකම් හා ඒ ශිල්පායනනවල වෙනත් කාර්යයන් සඳහා ගොඩනැගිලි ඉදිකිරීම හා ඒවා නඩත්තු කිරීම හා උපකරණ සැපයීම
- (2) ඒ ශිල්පායනනවල ශිෂ්‍යයින්ගේ සහ ආචාර්ය මණ්ඩලයේ විනය හා සුබසාධනය ඇති කිරීම හා විධිමත් කිරීම හා
- (3) ඒ ශිල්පායනන මගින් ඩිප්ලෝමා හා සහතික ප්‍රදානය කිරීමටද විධිවිධාන සැලැස්වීම. කළ හැකිය

## VI වන කොටස

## පොදු විධිවිධාන

33. (1) මේ ප්‍රඥප්තිය යටතේ පිහිටුවන ලද හෝ ලියාපදිංචි කරන ලද මණ්ඩලවල, සංගම්වල හෝ වෙනත් සංවිධානවල බලතල ක්‍රියාවේ යෙදවීමේ කාර්යයන් කිරීම හා වගකීම් ඉටු කිරීම සම්බන්ධයෙන් අමාත්‍යවරයා විසින් ඒ ඒ මණ්ඩලය, සංගමය හෝ සංවිධාන වෙත පොදු හෝ විශේෂ හෝ ලිඛිත විධාන නිකුත් කරනු ලැබිය හැකි අතර ඒ මණ්ඩලය, සංගමය හෝ වෙනත් සංවිධානයක් විසින් ඒ ඒ විධාන ක්‍රියාවේ යෙදවිය යුතුය.

අමාත්‍යවරයාගේ  
සාමාන්‍ය හා  
විශේෂ විධිවිධාන

(2) මේ ප්‍රඥප්තිය යටතේ පිහිටුවන ලද හෝ ලියාපදිංචි කරන ලද මණ්ඩලවල, සංගම්වල සහ වෙනත් සංවිධානවල හා දේපළ කටයුතු සම්බන්ධයෙන් වූ වාර වාර්තා ගණන් සහ වෙනත් තොරතුරු තමාට අවශ්‍යවිය හැකි ආකාරයෙන් තමාවෙත සපයන ලෙස අමාත්‍යවරයා විසින් ඒ මණ්ඩලවලට, සංගම්වලට, සහ වෙනත් සංවිධානවලට කලින් කල විධාන කළ හැකි අතර, ඒ ඒ මණ්ඩල, සංගම් සහ වෙනත් සංවිධාන ඒ හැම විධානයක්ම අනුව ක්‍රියා කළ යුතුව ඇත.

(3) මේ ප්‍රඥප්තිය යටතේ පිහිටුවන ලද හෝ ලියාපදිංචි කරන ලද මණ්ඩල, සංගම්වල සහ වෙනත් සංවිධානවල කටයුතු සියල්ලම හෝ ඉන් යමක් කමක් විසින් නිශ්චය කරනු ලැබූ තැනැත්තෙකු විසින් විමර්ෂනය කරන ලෙසත්, අමාත්‍යවරයා විසින් කලින් කල නියම කළ හැකි අතර එසේ නියම කරනු ලැබූ කල්හි ඒ ඒ සෑම නියමයක්ම ක්‍රියාවේ යෙදවීම සඳහා අවශ්‍ය විය හැකි සියලු පහසුකම් සැලැස්වීම සහ සියළු තොරතුරු සැපයීම ඒ මණ්ඩලය, සංගමය සහ වෙනත් සංවිධානයන් විසින් කළයුතු වේ.

34. පහත දැක්වෙන කරුණු සම්බන්ධයෙන් අමාත්‍යවරයා විසින් නියෝග පැනවිය හැකිය.

නියෝග

- (1) සබරගමුව පළාතේ නියෝජනය වීම සඳහා ශ්‍රී ලංකාවේදී හෝ විදේශයන්හිදී ක්‍රීඩකයෙකු හෝ ක්‍රීඩා කණ්ඩායමකට සහභාගිවීම සහ පාලනය
- (2) පළාත් පාලන ආයතන හෝ වෙනත් රාජ්‍ය අනුබද්ධිත ආයතන හෝ සේවා යෝජකයින් විසින් සැපයිය යුතු අවම ක්‍රීඩා හා විනෝද පහසුකම්.
- (3) මේ ප්‍රඥප්තියේ ප්‍රතිපත්ති සහ විධිවිධාන ක්‍රියාත්මක කිරීමේ හෝ ඉගැන්වීමේ කාර්යය සඳහා හෝ නියෝග සෑදිය යුතු යැයි බලයදී ඇති වෙනත් සියලු කරුණු.
- (4) අමාත්‍යවරයා විසින් (1) වැනි වගන්තිය යටතේ සාදනු ලබන සෑම නියෝගයක්ම ගැසට් පත්‍රයේ පළ කළ යුතු අතර, එසේ පළ කරනු ලබන දිනයෙහි හෝ ඒ නියෝගයෙහි සඳහන් කර තිබිය හැකිවෙන පසු දිනයක හෝ එය ක්‍රියාත්මක විය යුතුය. අමාත්‍යවරයා විසින් සාදනු ලැබූ සෑම නියෝගයක්ම රජයේ ගැසට් පත්‍රයේ පළකරනු ලැබීමෙන් පසු හැකි ඉක්මණින්ම අනුමැතිය සඳහා සබරගමුව පළාත් සභාව වෙත ඉදිරිපත් කළ යුතුය. එසේ අනුමත කරනු නොලැබූ යම් නියෝගයක් එකී අනුමත නොකළ දිනයේ සිට පරිච්ඡින්න වූ ලෙස සැලකිය යුතු නමුදු ඒ යටතේ කලින් කරන ලද යම් ක්‍රියාවකට ඉන් හානියක් නොවිය යුතුය. අමාත්‍යවරයා විසින් සාදනු ලැබූ යම් නියෝගයක් එසේ පරිච්ඡින්න වූ ලෙස සැලකෙන දිනය ගැසට් පත්‍රයේ නිවේදනය කරනු ලැබිය යුතුය.

35. මෙම ප්‍රඥප්තිය යටතේ පිහිටුවනු ලැබූ පළාත් ක්‍රීඩා මණ්ඩලයේ සාමාජිකයින්ට හා දිස්ත්‍රික් ක්‍රීඩා මණ්ඩල සාමාජිකයින්ට සබරගමුව පළාතේ අමාත්‍ය මණ්ඩලයේ මුදල් විෂයය භාර අමාත්‍යවරයාගේ එකඟත්වය ඇතිව අමාත්‍යවරයා විසින් නිශ්චය කරනු ලැබිය හැකි ආකාරයට හා ප්‍රමාණයට පාරිශ්‍රමික ගෙවනු ලැබිය හැකිය.

පාරිශ්‍රමික

36. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මෙම ප්‍රඥප්තියෙහි,

“ආණ්ඩුකාරවරයා” යන්නෙන් සබරගමුව පළාතේ ආණ්ඩුකාරවරයා සඳහන් වන්නේය.

අර්ථ නිරූපණය.

“අමාත්‍යවරයා” යන්නෙන් සබරගමුව පළාතේ අමාත්‍යමණ්ඩලයේ ක්‍රීඩා විෂයය භාර අමාත්‍යවරයා සඳහන් වන්නේය.

“ලේකම්” යන්නෙන් සබරගමුව පළාත් අමාත්‍ය මණ්ඩලයේ ක්‍රීඩා විෂයය භාර අමාත්‍යවරයාගේ අමාත්‍යාංශයේ ලේකම් අදහස් වන්නේය.

37. මෙම ප්‍රඥප්තියෙහි සිංහල හා දෙමළ භාෂා පාඨ අතර යම් අනනුකූලතාවක් ඇති වුවහොත් සිංහල භාෂා පාඨය බල පැවැත්විය යුතුය.

අනනුකූලතාවන්  
ඇති විටෙක සිංහල  
පාඨය බල  
පැවැත්විය යුතු බව